

जायकवाडी प्रकल्पांतर्गत नेवासा तालुक्यातील पुनर्वसित गावठाणांमध्ये पुरवावयाच्या नागरी सुविधा कामांच्या अंदाजपत्रकांना प्रशासकीय मान्यता प्रदान करणेबाबत.

महाराष्ट्र शासन

महसूल व वन विभाग

शासन निर्णय क्रमांक: पुनर्व-२०२५/प्र.क्र.६०(ई-११८७४४१)/र-८

मादाम कामा मार्ग, हुतात्मा राजगुरु चौक

मंत्रालय, मुंबई ४०० ०३२.

दिनांक: ४ नोव्हेंबर, २०२५

वाचा-

- १) महसूल व वन विभाग, शासन परिपत्रक क्र.आरपीए२००८/प्र.क्र.५५०/र-१, दि.०१.०८.२००९
- २) महसूल व वन विभाग, शासन परिपत्रक क्र.आरपीए०१११/प्र.क्र.१८/र-१, दि.२८.०३.२०११
- ३) महसूल व वन विभाग, शा.नि.क्र.संकीर्ण२०११/प्र.क्र.८०(भाग-२)/र-८, दि.२५.०७.२०१३
- ४) वित्त विभाग, शा.नि.क्र.विअप्र-२०१३/प्र.क्र.३०/२०१३/विनियम, भाग-२, दि.१७.०४.२०१५
- ५) महसूल व वन विभाग शासन निर्णय क्र.आरपीए-२०१५/प्र.क्र.२१४/र-१, दि.२३.०९.२०१५
- ६) सार्वजनिक बांधकाम विभाग शा.नि.क्र.विअसु २०१५/प्र.क्र.२१८/इमारती-२, दि.१६.१२.२०१५
- ७) वित्त विभाग शा.नि.क्र.विअप्र २०१५/प्र.क्र.२०/२०१५/विनियम, दि.१९.०१.२०१६
- ८) महसूल व वन विभाग शासन निर्णय क्र.पुनर्व-२०२५/प्र.क्र.०७/र-८, दि.०७.०४.२०२५
- ९) महसूल व वन विभाग शासन शुद्धिपत्रक क.पुनर्व-२०२५/प्र.क्र.०७/र-८, दि.१६.१०.२०२५
- १०) सहआयुक्त(पुनर्वसन), विभागीय आयुक्त कार्यालय, नाशिक यांचे पत्र DCNSK-१९०३६(११)/१/२०२४-DCNSK-RESTNSK, दि. ०९.०६.२०२५

प्रस्तावना -

जायकवाडी प्रकल्पांतर्गत अहिल्यानगर जिल्ह्यातील नेवासा तालुक्यातील पुनर्वसित गावठाणांतील नागरी सुविधा कामांची अंदाजपत्रके प्रशासकीय मान्यतेस्तव सहआयुक्त, विभागीय आयुक्त कार्यालय, नाशिक यांनी संदर्भाधीन क्र. १० येथील पत्रान्वये शासनास सादर केली आहेत.

२. वित्तीय अधिकार नियम पुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७(२) (अ) अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या अधिकारानुसार तसेच शासन निर्णय, वित्त विभाग क्र.विअप्र-१०.०८/प्र.क्र.७०/२००८/विनियम, दि.१५.०५.२००९ अन्वये प्रदान अधिकारानुसार, सन १९७६ पूर्वीच्या प्रकल्पामुळे पुनर्वसित झालेल्या गावठाणांना नागरी सुविधा पुरविणे या योजनेअंतर्गत नागरी सुविधा कामांच्या अंदाजपत्रकांना प्रशासकीय मान्यता देणेबाबत शासन निर्णय क्र.संकीर्ण २०११/प्र.क्र.८०/(भाग-२)/र-८, दि. २५.०७.२०१३ निर्गमित करण्यात आला आहे. तदनंतर वित्त विभागाने वित्तीय अधिकार नियम पुस्तिका १९७८, भाग-पहिला, उपविभाग-एक ते पाच अंतर्गत प्रदान करण्यात आलेल्या अधिकारांमध्ये संदर्भाधीन क्र.४ ते ७ येथील शासन निर्णयान्वये सुधारणा केल्या आहेत. सदर सुधारणांनुसार व संदर्भाधीन क्र.८, ९ येथील शासन निर्णयानुसार व वित्तीय अधिकार नियम पुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ)

अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या अधिकारानुसार विभागीय आयुक्त, नाशिक यांच्याकडून प्राप्त प्रस्तावातील नागरी सुविधा कामांना प्रशासकीय मान्यता देण्याची बाब शासनाच्या विचाराधीन होती.

शासन निर्णय -

जायकवाडी प्रकल्पांतर्गत अहिल्यानगर जिल्ह्यातील नेवासा तालुक्यातील पुनर्वसित गावठाणातील पुढील तक्त्यात अ.क्र.१,२,३,४,५,७,८,९,१० येथे नमूद नागरी सुविधा कामांच्या अंदाजपत्रकास कार्यकारी अभियंता, मुळा पाटबंधारे विभाग, अहिल्यानगर यांची तसेच अ.क्र.६ येथे नमूद नागरी सुविधा कामांच्या अंदाजपत्रकास अधीक्षक अभियंता, मुळा पाटबंधारे विभाग, अहिल्यानगर यांची तांत्रिक मान्यता घेण्याच्या अधीन राहून एकूण रुपये ४,८८,२०,४९०/- (रुपये चार कोटी अठ्ठ्याऐंशी लाख वीस हजार चारशे नव्वद फक्त) रकमेच्या १० नागरी सुविधा कामांना प्रशासकीय मान्यता प्रदान करण्यात येत आहे-

अ. क्र.	पुनर्वसित गावठाण	नागरी सुविधा कामांचा तपशील	अंदाजपत्रकीय रक्कम (रुपये)
१	बहिरवाडी	मारुतीनगर बहिरवाडी ते संदीप पठारे शिव रस्ता सा.क्र.०/००० ते १/१०० कि.मी. मध्ये खडीकरण व डांबरीकरण करणे मौजे बहिरवाडी ता. नेवासा जि. अहिल्यानगर	८७,३९,५९१/-
२	बहिरवाडी	भालगाव रोड ते हरडे वस्ती रस्ता सा.क्र.०/००० ते १/८०० कि.मी. मध्ये मजबूतीकरण व खडीकरण करणे. मौजे बहिरवाडी, ता. नेवासा जि. अहिल्यानगर	८९,००,२५७/-
३	फत्तेपूर	मौजे फत्तेपूर येथे कुकाना-घोडेगाव रस्ता ते स्मशानभूमी रस्ता सा.क्र.०/००० ते १/०२० कि.मी. मध्ये खडीकरण व मजबूतीकरण करणे ता. नेवासा जि. अहिल्यानगर	४७,०२,९६७/-
४	फत्तेपूर	मौजे फत्तेपूर येथे कुकाना-घोडेगाव रस्ता ते तुळशीराम शिंदे वस्ती रस्ता सा.क्र.०/००० ते ०/४१५ कि.मी. मध्ये मजबूतीकरण व खडीकरण करणे ता. नेवासा जि. अहिल्यानगर	२२,२३,९९७/-
५	प्रवरासंगम	प्रवरासंगम येथील शंभूराजे चौक ते सिध्देश्वर मंदीर कमान दशक्रिया विधी सभामंडप रस्ता करणे ता. नेवासा जि. अहिल्यानगर (रस्ता काँक्रीटीकरण करणे)	४५,१५,४३३/-
६	प्रवरासंगम	प्रवरासंगम येथील गायकवाड वस्ती ते संभाजीनगर हायवे रस्ता सा.क्र.०/००० ते १/३५० कि.मी मध्ये खडीकरण व डांबरीकरण करणे	१,०३,९८,०२०/-
७	प्रवरासंगम	प्रवरासंगम येथील प्रवरासंगम ते एकनाथ जाधव वस्ती रस्ता काँक्रीटीकरण करणे ता. नेवासा जि. अहिल्यानगर	१४,४९,०३३/-

८	खलालपिंप्री	लक्ष्मीमाता मंदीर ते स्मशानभूमी रस्ता सा.क्र.०/००० ते ०/६०० कि.मी. मध्ये मजबूतीकरण व खडीकरण करणे ता. नेवासा जि. अहिल्यानगर	३१,३९,२४८/-
९	खलालपिंप्री	खलालपिंप्री येथे स्मशानभूमी ते भैरवनाथ मंदीर सा.क्र.०/००० ते ०/२०० कि.मी. खडीकरण व मजबूतीकरण करणे ता. नेवासा जि. अहिल्यानगर	१०,८५,१८६/-
१०	बकु पिंपळगाव	बकु पिंपळगाव ते माळवाडी खालसा रस्ता खडीकरण व डांबरीकरण करणे(सा.क्र. ०/००० ते ०/४०० कि.मी)	३६,६६,७५८/-
एकूण			४,८८,२०,४९०/-

अटी व शर्ती:-

- उपरोक्त नमूद पुनर्वसित गावे हे जायकवाडी प्रकल्पामुळे पुनर्वसित झाली आहे तसेच प्रस्तावाधिन कामे यापूर्वी अन्य योजनेतून झालेले नाहीत व अन्य योजनेत प्रस्तावित करण्यात आलेली नाहीत व सदर कामांची पुनरुक्ती होणार नाही याबाबत खातरजमा करून तद्नंतरच संबंधित कार्यकारी अभियंता यांनी कामांची निविदा प्रक्रिया सुरु करावी.
- प्रस्तावात समाविष्ट असलेल्या कामांकरिता गौण खनिज स्वामित्वधनाची वसूली करण्याची जबाबदारी संबंधित कार्यान्वयन यंत्रणेची राहिल.
- प्रस्तावात नमूद नागरी सुविधा अ.क्र.१,२,३,४,५,७,८,९,१० येथे नमूद नागरी सुविधा कामांच्या अंदाजपत्रकास कार्यकारी अभियंता,मुळा पाटबंधारे विभाग,अहिल्यानगर यांची तसेच अ.क्र.६ येथे नमूद नागरी सुविधा कामाच्या अंदाजपत्रकास अधीक्षक अभियंता,मुळा पाटबंधारे विभाग,अहिल्यानगर यांची तांत्रिक मान्यता घेणे आवश्यक राहिल.
- महसूल व वन विभाग शासन निर्णय क्र.आरपीए २००८/प्र.क्र.५५०/र-१ दि.०१/०८/२००९ व शासन परिपत्रक क्र.आरपीए-०१११/प्र.क्र.१८/र-१, दि.२८/३/२०११ अन्वये पुनर्वसित/विस्तारीत गावठाणातील नागरी सुविधा पुरविण्यासाठी निर्धारित करण्यात आलेल्या भौतिक मानकांनुसार काम करून घेण्याची जबाबदारी संबंधित कार्यकारी अभियंता यांची राहिल.
- प्रस्तावाधीन नागरी सुविधा कामांवर होणारा खर्च मंजूर अंदाजपत्रकांपेक्षा/ विहीत मर्यादेपेक्षा जास्त होणार नाही याची संबंधित कार्यकारी अभियंता यांनी दक्षता घ्यावी.
- प्रस्तावाधीन नागरी सुविधा कामांसाठीच्या अंदाजपत्रकात दर्शविलेली कामनिहाय रक्कम तांत्रिक व प्रशासकीय मान्यतेनुसार असावी. तांत्रिक व प्रशासकीय मान्यतेतील अटींचे विहीत कार्यपद्धतीनुसार पालन होईल, याची दक्षता संबंधित अधीक्षक अभियंता व कार्यकारी अभियंता यांनी घ्यावी.
- संबंधित प्रकल्प अधिकारी यांनी महाराष्ट्र प्रकल्पबाधित व्यक्तींचे पुनर्वसन अधिनियम, १९९९ मधील कलम (१८) अन्वये प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे जिल्हाधिकारी, अहिल्यानगर यांचेकडून प्रमाणपत्र घेतल्यानंतर अहिल्यानगर जिल्हा परिषदेकडे तातडीने हस्तांतरित कराव्यात.

- ८) पुनर्वसन योजनेतून पुरविण्यात आलेल्या सदर सुविधा अन्य योजनेतून पुनश्च: पुरविल्या जाणार नाहीत, याची संबंधित विभागीय आयुक्त/जिल्हाधिकारी/मुख्य कार्यकारी अधिकारी, जिल्हा परिषद तसेच संबंधित यंत्रणांनी दक्षता घ्यावी.
- ९) प्रस्तावाधीन नागरी सुविधा कामांचा उचित दर्जा राखला जाईल, याची प्रकल्प यंत्रणेने दक्षता घ्यावी.
- १०) सन १९७६ पूर्वीच्या प्रकल्पाने बाधित पुनर्वसित गावांना नागरी सुविधा पुरविणे या संदर्भात शासनाने वेळोवेळी विहित केलेली धोरणे, अटी/शर्ती इत्यादी बाबींचे अनुपालन करण्याची दक्षता घ्यावी.
- ११) सदर अंदाजपत्रकांतर्गत कामांची अंमलबजावणी करण्याकरिता कार्यकारी अभियंता, मुळा पाटबंधारे विभाग, अहिल्यानगर हे उचित कार्यालय असल्याची खात्री करावी.
- १२) सन १९७६ पूर्वीच्या प्रकल्पामुळे पुनर्वसित झालेल्या गावठाणांना नागरी सुविधा पुरविण्याच्या अनुषंगाने आढावा घेऊन धोरण व प्रकल्पनिहाय आराखडा विभागाकडून स्वतंत्रपणे करण्यात आला आहे. त्या अधीन प्रस्तुत प्रशासकीय मान्यतेचे आदेश निर्गमित करण्यात येत आहेत.

२. निविदा प्रक्रिया व कार्यारंभ आदेश:-

- अ) कार्यकारी अभियंता, मुळा पाटबंधारे विभाग, अहिल्यानगर यांनी प्रस्तुत प्रशासकीय मान्यता आदेशातील अटींची पूर्तता करून प्रस्तावाधीन नागरी सुविधा कामांची निविदा प्रक्रिया तात्काळ सुरु करावी.
 - ब) प्रस्तावाधीन नागरी सुविधा कामांच्या निविदा प्रक्रियेस संबंधित पाटबंधारे विकास महामंडळ यांचेकडून पूर्वपरवानगी व मान्यता घेण्याची आवश्यकता असणार नाही.
 - क) प्रस्तावाधीन पुनर्वसित गावठाणांतील नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून देण्यात येणार असल्यामुळे निविदा स्वीकृतीनंतर कार्यारंभ आदेश देण्यासाठी, संबंधित पाटबंधारे विकास महामंडळाकडून निविदा सांकेतांक घेण्याची आवश्यकता नाही.
 - ड) कार्यकारी अभियंता, मुळा पाटबंधारे विभाग, अहिल्यानगर यांनी नागरी सुविधा कामांची निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.
३. कार्यकारी अभियंता, मुळा पाटबंधारे विभाग, अहिल्यानगर यांनी उपरोक्त परिच्छेद क्र. २ मध्ये नमूद केल्यानुसार सुरु करण्यात आलेल्या नागरी सुविधा कामांच्या प्रगतीचा अहवाल (Work Progress Report)/खर्चाच्या प्रगतीचा अहवाल (Expenditure Progress Report) इ. सादर करून कामाच्या प्रगतीनुसार सन २०२५-२०२६ या वित्तीय वर्षाच्या कालावधीत सदर कामे पूर्ण करण्याच्या नियोजनानुसार “मागणी क्रमांक सी- १०, ४७०१- मोठे व मध्यम पाटबंधारे यावरील भांडवली खर्च, ०१, मोठे पाटबंधारे-वाणिज्यिक, ००१, संचालन व प्रशासन, (००)(०३) इतर प्रकल्प (कार्यक्रम), ५३ मोठी बांधकामे (४७०१-एच-७२७)” या लेखाशीर्षाखाली आवश्यक निधीची मागणी शासनास सादर करावी. त्या अनुषंगाने सन २०२५-२०२६ या वित्तीय वर्षाच्या मंजूर व उपलब्ध तरतूदीतून आवश्यक तेवढा निधी अर्थसंकल्पीय वितरण प्रणालीवर विभागीय आयुक्त, नाशिक यांच्यामार्फत प्रकल्प यंत्रणेस उपलब्ध करून देण्यात येईल.

४. प्रस्तुत शासन निर्णय वित्त विभागाच्या अनौपचारिक संदर्भ क्र.४२९/२०२५/व्यय-९, दि.२५.०७.२०२५ अन्वये प्राप्त सहमतीनुसार व सक्षम प्राधिकाऱ्याच्या मान्येने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५११०४१८२७०२३२१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय जगताप)

कक्ष अधिकारी, महाराष्ट्र शासन

प्रत-

१. विभागीय आयुक्त तथा मुख्य नियंत्रण अधिकारी (पुनर्वसन) पुणे विभाग, नाशिक.
२. जिल्हाधिकारी तथा पुनर्वसन उपसंचालक, अहिल्यानगर.
३. मुख्य कार्यकारी अधिकारी, जिल्हा परिषद, अहिल्यानगर.
४. उप आयुक्त (पुनर्वसन), नाशिक.
५. कार्यकारी अभियंता, मुळा पाटबंधारे विभाग, अहिल्यानगर.
६. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत).
७. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत).
८. जिल्हा कोषागार अधिकारी, अहिल्यानगर.
९. जलसंपदा विभाग/मोप्र-२. मंत्रालय, मुंबई.
१०. उपजिल्हाधिकारी (पुनर्वसन), अहिल्यानगर.
११. वित्त विभाग, कार्यासन व्यय-१० व अर्थसंकल्प-३, मंत्रालय, मुंबई.
१२. नियोजन विभाग, कार्यासन १४७५, मंत्रालय, मुंबई.
१३. महसूल व वन विभाग, कक्ष अधिकारी ब-१, पी.ए.सी. कार्यासन, मंत्रालय, मुंबई.
१४. निवड नस्ती कार्यासन २-८, महसूल व वन विभाग, मंत्रालय, मुंबई.